

47694 - ھۆسۈن تۇزەش ئوپىراتسىيەسى قىلدۇرۇشنىڭ ھۆكۈمى

سوئال

سوئال: بۇرۇنمى گۈزەللەشتۈرۈش ئوپىراتسىيەسى قىلدۇرماقچى ئىدىم، بۇنداق قىلىش ھاراممۇ؟ بۇ سەۋەبلىك ئىچىم بەك پۇشۇق، ئوپىراتسىيە قىلدۇرماممۇ بەلكى كىلچەك ھاياتىغا تەسىر يەتكۈزۈشى مۇمكىن. دوختۇرلارمۇ ئوپىراتسىيە قىلىش كېرەكلىكىنى دەيدۇ؟.

تەپسىلىي جاۋاب

جاۋاب:

بارلىق ھەمدۇ-سانا ئاللاھقا خاستۇر.

ھۆسۈن تۇزەش ئوپىراتسىيەسى ئىككى تۈرلۈك بولىدۇ:

بىرىنچى: زورۇر بولغان ھۆسۈن تۇزەش ئوپىراتسىيەسى. بۇ ئىنسان جىسمىدىكى مەلۇم ئەيىبلەرنى يوق قىلىش ئۈچۈن قىلىنىدۇ، بۇ كېسەللىك ياكى قاتناش ھادىسىسى، كۆيۈك سەۋەبلىك، پۇت قولنىڭ بارماقلىرى ئارتۇق تۇغۇلغان بولسا، مەزكۇر بارماقنى كىسىۋېتىش ياكى قوش بارماقنى ئاجرىتىشقا ئوخشاش ئىنساننىڭ گۈزەللىكىگە بەلگىلىك تەسىر كۆرسىتىدىغان ئەيىبلەرنى يوق قىلىشتىن ئىبارەت.

بۇ تۈردىكى ھۆسۈن تۇزەش ئوپىراتسىيەسىنى قىلدۇرۇشتا، ئەيىب ئىگىسى ئاللاھنىڭ يارىتىش شەكلىنى ئۆزگەرتىشنى مەخسەت قىلمىغاندا بۇ تۈردىكى ئوپىراتسىيەنى قىلىش جايىدۇر. بۇ سۆزىمىزنى كۈچلەندۈرىدىغان ھەدىسلەرمۇ بايان قىلىنغان.

ئەرپەجە ئىبنى ئەسئەدنىڭ بۇرنى، جاھىلىيەت دەۋرىدە يۈز بەرگەن بىر ئۇرۇشتا جاراھەتلەنگەن بولۇپ، كۈمۈش بۇرۇن سالدۇرغاندا بۇرنى ئۆزىگە سېسىق پۇرايتتى، پەيغەمبەر ئەلەيھىسسالام ئۇنى ئالتۇندىن بۇرۇن سالدۇرۇشقا بۇيرىغان بۇ ھەدىسنى تىرمىزى، ئەبۇ داۋۇد، نەسائى رىۋايەت قىلغان. شەيخ ئەلبانى "ئىرۋائۇلغەلىل" ناملىق ئەسىرىنىڭ 824-نومۇرلۇق ھەدىستە ياخشى ھەدىس دېگەن.

ئابدۇللاھ ئىبنى مەسئۇد رەزىيەللاھۇ ئەنھۇ پەيغەمبەر ئەلەيھىسسالامنىڭ: ئاللاھ ياراتقان شەكلىنى ئۆزگەرتىپ، قىشىنى

تەردۈرگەن ۋە تىرىپ قويغان، تېخىمۇ گۈزەل بولمەن دەپ ساق چىشىلىرىنىڭ ئارىلىرىنى ئاچقۇزغان ئاياللارغا لەنەت

قىلغانلىقىنى ئاڭلىدىم دەپ رىۋايەت قىلىدۇ بۇ ھەدىسنى بۇخارى ۋە مۇسلىم رىۋايەت قىلغان.

ئىمام نەۋەۋىي يۇقىرىقى ھەدىسنى شەرھىلەپ مۇنداق دەيدۇ: "پەيغەمبەر ئەلەيھىسسالامنىڭ تېخىمۇ گۈزەل بولمەن دەپ ساق

چىشىلىرىنىڭ ئارىلىرىنى ئاچقۇزغان ئاياللارغا لەنەت دېگەن سۆزى، گۈزەللىكى مەقسەت قىلىپ قىلغانلارغا قىلىنغان لەنەتتۇر. ئەمما مەلۇم سەۋەبلەر بىلەن ياكى چىشىلىرى باشقىلار تەرىپىدىن ئەيىبلەنكەن دەپ قارالغان ۋاقىتتا قىلدۇرسا ھېچ گۇناھ بولمايدۇ. ئاللاھ ھەممىدىن ياخشى بىلگۈچىدۇر.

ئىككىنچى: چىرايلىق بولۇشنى مەقسەت قىلىپ، ھۆسۈن تۈزەش ئوپىراتسىيەسى قىلدۇرۇش بولۇپ، چوڭ بۇرۇننى كىچىك قىلىش، كۆكسىنى چوڭايتىش ياكى كىچىكلەتتۈرۈش، قورۇق يوقۇتۇش ۋە شۇنىڭغا ئوخشاش ئوپىراتسىيەلەردىن ئىبارەت. بۇ تۈردىكى ئوپىراتسىيەنى قىلىش مەلۇم زەرۋرەت ياكى ھاجەتتىن بولماستىن، بەلكى ئاللاھ ياراتقان شەكىلنى ئۆزگەرتىشنى مەقسەت قىلغانلىق بولۇپ، ئىنسانلار ئۆزىنىڭ ھاۋايى-ھەۋەس شەھۋەتلىرىگە ئەگىشىپ، ئاللاھنىڭ يارىتىش شەكلى بىلەن ئويناشقانلىقى ياكى مەنسىتمىگەنلىكى بولۇپ، بۇنىڭغا ئوخشاش ئىشلارنى قىلىش توغرا ئەمەس ۋە شەرىئەتتە ھارام دېيىلىدۇ. چۈنكى ئۇ ئاللاھنىڭ يارىتىش شەكلىنى ئۆزگەرتكەنلىكتۇر. ئاللاھ تائالا مۇنداق دەيدۇ: «ئۇلار (يەنى مۇشرىكلار) نى قويۇپ، پەقەت (ئۆزلىرى) چىشى (ناملار بىلەن ئاتىۋالغان) بۇتلارغا ئىبادەت قىلىدۇ، پەقەت ۱۴ نىڭ ئىبادىتىدىن باش تارتقان شەيتانغا ئىبادەت قىلىدۇ (۱۱۷) ۱۴ شەيتاننى رەھمىتىدىن يىراق قىلدى، شەيتان ئېيتتى: مەن ئەلۋەتتە سېنىڭ بەندىلىرىڭدىن مۇئەييەن ساندىكىلەرنى ئىگىلەيمەن (۱۱۸) شۇنداقلا چوقۇم ئۇلارنى ئازدۇرىمەن، ئۇلارنى خام خىيال قىلدۇرىمەن (يەنى ھايات ئۇزۇن، قىيامەت، ھېساب ئېلىش يوق دېگەندەك باتىل ئەقىدىلەرنى كۆڭلىگە سالغۇچى)، ئۇلارنى چوقۇم چاھار پايلىرىنىڭ (بۇتلارغا نەزەر قىلىپ بەلگە ئۈچۈن) قۇلاقلىرىنى يېرىشقا بۇيرۇيمەن، ئۇلارنى چوقۇم ۱۴ نىڭ مەخلۇقاتىنى ئۆزگەرتىۋېتىشكە (يەنى قۇللارنى ئاختا قىلىش، ئۇلارغا مەك ئويدۇرۇشقا ئوخشاش) ئىشلارغا بۇيرۇيمەن. كىمكى ۱۴ نى قويۇپ شەيتاننى دوست تۇتىدىكەن، ئۇ (دۇنيا ۋە ئاخىرەتتە) ئوپتۇچۇق زىيان تارتقان بولىدۇ» سۈرە نىسا 117-118-119 ئايەتلەر. دېمەك؛ شەيتان بەندىلەرنى ئاللاھنىڭ ياراتقان شەكلىنى ئۆزگەرتىشكە بۇيرۇيدۇ. (بۇنىڭدىنمۇ كوناكرتراق بىلىشنى ئىستىگەنلەر مۇھەممەد مۇختار شەنقىيىنىڭ "تېببى ئوپىراتسىيەگە ئائىت ئەھكاملار" ناملىق ئەسىرىگە مۇراجىئەت قىلسۇن).

شەيخ مۇھەممەد ئىبنى سالىھ ئەلئۇسەيمىندىن ھۆسۈن تۈزەش ئوپىراتسىيەسى قىلدۇرۇش ۋە ئۇنى ئۈگۈنۈشنىڭ ھۆكۈمى توغرىسىدا سورالغاندا مۇنداق دەپ جاۋاب بەرگەن:

ھۆسۈن تۈزەش ئىككى تۈرلۈك بولىدۇ:

بىرىنچى: مەلۇم ھادىسىلەر سەۋەبىدىن پەيدا بولغان ئەيىبلەرنى يوق قىلىش ئۈچۈن بولۇپ، بۇ دۇرۇس بولىدۇ. چۈنكى پەيغەمبەر ئەلەيھىسسالاممۇ ئۇرۇشتا بۇرنى كىسىلگەن ئادەمنى ئالتۇندىن بۇرۇن سالدۇرۇشقا بۇيرىغان.

ئىككىنچى: مەلۇم ھادىسىلەر سەۋەبىدىن پەيدا بولغان ئەيىبلەرنى يوق قىلىش ئۈچۈن بولماستىن، بەلكى گۈزەللىكىنى ئاشۇرۇش ئۈچۈن بولۇپ بۇنداق قىلىش ھارامدۇر. چۈنكى پەيغەمبەر ئەلەيھىسسالام جىسمىدىكى مەلۇم ئەيىبلەرنى يوق قىلىشنى مەخسەت قىلماستىن، تېخىمۇ گۈزەل بولۇشنى مەقسەت قىلىپ، ئاللاھ ياراتقان شەكلىنى ئۆزگەرتىپ، قىشىنى تەردۈرگەن ۋە تىرىپ قويغان، چىشىلىرىنىڭ ئارىلىرىنى ئاچقۇزغان، چاچ سالدۇرغان ۋە سىلىپ قويغان، بەدەنلىرىگە ھەر خىل رەسىم، خەت

ۋە مەك چەكتۈرگەن ۋە چىكىپ قويغان ئاياللارغا لەنەت قىلغان.

ئەمما ھۆسۈن تۇزەش ئوپىراتسىيەسى قىلىشنى ئۈگۈنۈش، پاكۇلتېتنىڭ دەرس پروگراممىسىدا بولىدىكەن، بۇنى ئۈگۈنۈشنىڭ زېيىنى يوق. لېكىن باشقىلار تەلەپ قىلغاندا، بۇ بىلىمنى ئىشلەتمەسلىك كېرەك، بەلكى ئوپىراتسىيەنى تەلەپ قىلغان كىشىگە نەسبەت قىلىپ، بۇ تەلپىدىن ياندۇرۇشى لازىم. چۈنكى كۆپلىگەن ۋاقىتلاردا دوختۇرنىڭ نەسبەتتىكى كىشىلەرنىڭ ئېسىدىن چىقمايدۇ.

سۆزنىڭ خۇلاسسىسى: ئىنسان جىسمىدا ئەيىب- ياكى كۆرۈمىسىزلىك بولۇپ، ئىجتىمائىي تۇرمۇشىغا بىۋاسىتە تەسىر كۆرسىتىدىغان بولسا، بۇ ئەيىبنى يوقۇتۇشنى مەقسەت قىلىپ ھۆسۈن تۇزەش ئوپىراتسىيەسى قىلدۇرسا بولىدۇ. ئەمما گۈزەللىكىنى ئاشۇرۇشنى مەقسەت قىلىپ ئوپىراتسىيە قىلدۇرۇش دۇرۇس ئەمەس. ھەممىدىن توغرىسىنى ئاللاھ بىلگۈچىدۇر.